

حقوق کا ضمانتی بیان

ضمانت کیا ہے اور یہ کیسے کام کرتی ہے؟

جب کوئی مدعا علیہ (یعنی "زیر مقدمہ شخص" یا "زیر حراست شخص") مقدمے میں پیش ہوتا ہے، تو عدالت اسے چند شرائط کے تحت رہا کرنے کا اختیار رکھتی ہے، اسے "ضمانت" کہتے ہیں۔ ضمانت میں عموماً عدالت کو رقم کی ادائیگی شامل ہوتی ہے، جو عام طور پر مدعا علیہ کی جانب سے عدالتی احکامات کی پیروی کی صورت میں مقدمے کے اختتام پر واپس کر دی جاتی ہے۔ ضمانت کی کئی قسمیں ہیں، اور اگر مدعا علیہ یا ان کے دوست یا خاندان رقم کی مکمل ادائیگی کرنے کی استطاعت نہ رکھتے ہوں، تو وہ "ضمانتی بانڈ" نامی بانڈ کا استعمال کر سکتے ہیں، جس میں مدعا علیہ کے دوست یا خاندان ایک ایسے لائسنس یافتہ ضمانتی ایجنٹ کے ساتھ ایک معاہدے پر دستخط کرتا ہے جو بیمہ کمپنی کے بانڈ کا استعمال کرتے ہوئے ان کی جانب سے ادائیگی کرے گا۔ یہ معاہدات بالعموم "معاہدات تلافی" یا "ضمانتی معاہدات" کہلاتے ہیں اور ان پر دستخط کرنے والے دوست یا خاندان "تلافی کنندگان" کہلاتے ہیں۔ ضمانتی ایجنٹس بانڈ کے لیے فیس، یا "پریمیئم" وصول کریں گے، اور وہ متوازی عنصر، کسی قیمتی شے کا مطالبہ کر سکتے ہیں جو کہ مدعا علیہ کے ضمانت پر باہر ہونے تک ضمانتی ایجنٹ رکھتا ہے تاکہ اس بات کو یقینی بنایا جا سکے کہ مدعا علیہ عدالتی احکامات کی پیروی کرتا رہے۔ زیادہ سے زیادہ پریمیئم قانون کی جانب سے طے کیا جاتا ہے اور عام طور پر یہ ناقابل واپسی ہوتا ہے۔ متوازی عنصر مناسب ہونا چاہیئے، جیسے کہ بانڈ کی قیمت کا 10%۔ ضمانتی معاہدہ طے ہو جانے کے بعد، ضمانتی بانڈ کو منظوری کے لیے عدالت بھیج دیا جاتا ہے اور مدعا علیہ کو رہا کر دیا جاتا ہے۔

اپنے حقوق سے متعلق جانیں

آپ کو درج ذیل معلومات تحریری صورت میں وصول کرنے کا حق حاصل ہے:

- ضمانتی ایجنٹ کا پورا قانونی نام (بشمول کسی بھی ذیلی لائسنس یافتہ شخص کا نام)، رابطے کی معلومات، اور ریاست نیو یارک کے محکمہ برائے مالیاتی سروسز (New York State Department of Financial Services) کا لائسنس نمبر۔
- بیمہ کار کا پورا نام، رابطے کی معلومات، اور قومی ایسوسی ایشن برائے بیمہ کمشنرز (National Association of Insurance Commissioners) کا نمبر۔
- قابل اطلاق ہونے کی صورت میں، خیراتی ضمانتی تنظیم کا پورا قانونی نام، رابطے کی معلومات، اور ریاست نیو یارک کے محکمہ برائے مالیاتی سروسز کا سرٹیفکیٹ نمبر۔
- پریمیئم کی نوعیت اور رقم اور ضمانتی بانڈ کے لیے درکار متوازی عنصر۔
- ضمانتی شرط کے طور پر مدعا علیہ پر عائد کردہ تمام کی تمام پابندیاں۔
- ماسوائے (مدعا علیہ کی جانب سے عدالت واپس نہ آنے کی صورت میں) ضبطی یا (عدالت کی جانب سے بانڈ کے اجراء کے وقت) بریت کی صورت کے، کوئی بھی ایسے حالات جن کے تحت ضمانتی ایجنٹ مدعا علیہ کے حق میں دستبردار ہو جائے۔

آپ کو مزید درج ذیل حقوق بھی حاصل ہیں:

- کسی بھی دستاویز یا ایسے معاہدے کی آپ کی ذاتی نقل جس پر آپ دستخط کرتے ہیں، نیز دستخط کے وقت ضمانت کی شرائط و ضوابط سے متعلق دیگر تمام دستاویزات اور کاغذی کارروائی۔
- تمام پریمیئمز اور متوازی عنصر کی فہرست پر مشتمل تفصیلی اور دستخط شدہ رسیدیں، یعنی ایک اس وقت جب آپ ضمانتی ایجنٹ کو رقم کی ادائیگی کرتے ہیں اور انہیں متوازی عنصر دیتے ہیں اور دوسری اس وقت جب ضمانتی ایجنٹ آپ کو کوئی بھی رقم یا متوازی عنصر واپس کرتا ہے۔
- ضمانتی معاہدے پر دستخط ہونے اور عدالتی تقاضے پورے ہونے کے بعد مدعا علیہ کی فوری رہائی پانا۔
- اگر مدعا علیہ کو حراست سے رہائی نہ ملے، یا مدعا علیہ کو مچلکے کے عوض یا بنا کسی زر ضمانت کے تقاضے کے رہا کر دیا جاتا ہے تو اس صورت ضمانتی ایجنٹ کو نوٹس ملنے کے بعد 14 دن کے اندر پریمیئم کی پوری رقم کی واپسی کا استحقاق۔ (اگر تلافی کنندگان ایک سے زائد ہوں، تو ہر تلافی کنندہ کو اس کی ادا شدہ رقم واپس کی جائے گی۔)
- اپنے تمام ضمانت شدہ متوازی عنصر کا واپس حصول، سوائے ضبطی کی صورت کے۔
- بریت کی صورت میں اپنے متوازی عنصر کا فوری واپس حصول۔
- صرف قانون کی رُو سے مجاز پریمیئم کی ادائیگی کرنا — آپ سے قانونی پریمیئم سے زائد کی ادائیگی کا تقاضا نہیں کیا جا سکتا۔
- ریاست نیو یارک کے محکمہ برائے مالیاتی سروسز کے پاس ضمانتی ایجنٹ، بیمہ کار، یا خیراتی ضمانتی تنظیم کے خلاف شکایت درج کروانا۔

حقوق کا ضمانتی بیان

زیادہ سے زیادہ مجاز پرمیئم

نیو یارک کا قانون ضمانتی ایجنٹ پر حد عائد کرتا ہے کہ وہ ضمانتی بانڈ کے لیے کتنی رقم وصول کر سکتا ہے۔ یہ کیلکولیٹر اس بات کو جاننے میں آپ کی مدد کر سکتا ہے کہ بانڈ کی رقم کی بنیاد پر آپ سے کتنی رقم وصول کی جا سکتی ہے۔

اگر ضمانت...	وہ زیادہ سے زیادہ رقم ہے جو ضمانتی ایجنٹ وصول کر سکتا ہے...
\$1 - \$199	کم سے کم \$10 پرمیئم وصول کیا جا سکتا ہے
\$200 - \$3,000	بانڈ کا 10% پہلے \$3,000
\$3,001 - \$10,000	کا 10% + \$3,000 اور \$10,000 کی درمیانی رقم کا 8%
\$10,001 یا زائد	پہلے \$3,000 کا 10% + \$3,000 اور \$10,000 کی درمیانی رقم کا 8% + \$10,000 سے زائد کی رقم کا 6%

نوٹ: کسی عدالتی حکم کے تحت وارنٹ جاری ہونے کے بعد مدعا علیہ کی گرفتاری و دستبرداری کی حقیقی لاگتوں، تلافی کنندہ کی اندراج شدہ درخواست کے بعد مدعا علیہ کی گرفتاری اور دستبرداری، اور ضبطی کی معافی کے لیے درخواست کے علاوہ ضمانتی ایجنٹ پرمیئم کے علاوہ کوئی بھی فیس وصول نہیں کر سکتا۔ پرمیئم کی زیادہ سے زیادہ رقم ممکنہ طور پر درکار کسی بھی متوازی عنصر سے الگ ہوتی ہے۔

تلافی کنندگان کو ضمانتی معاہدے پر دستخط کرنے سے قبل یا اس وقت ان معلومات کے حصول کا حق حاصل ہوتا ہے اور کسی بھی دستاویزات پر دستخط کرنے سے پہلے انہیں یہ فارمز پڑھ لینے چاہئیں۔ مدعا علیہان قید سے رہائی پانے کے بعد مناسب عرصے کے اندر درج ذیل معلومات کے حصول کا حق رکھتے ہیں۔

اگر آپ نے ضمانتی ایجنٹ سے درج ذیل میں سے کسی بھی زبان میں اکثر بات کی ہو، تو آپ کو اُس زبان میں اس دستاویز کے حصول کا حق حاصل ہے: انگریزی، ہسپانوی، بنگالی، چینی، ہیٹی کریول، کوریائی، روسی

اعترافِ وصولی		
ضمانتی ایجنٹ کے لیے لازم ہے کہ وہ اس فارم پر تلافی کنندہ اور مدعا علیہ کے دستخط حاصل کرے۔		
تلافی کنندہ کے دستخط	تاریخ	
مدعا علیہ کے دستخط	تاریخ	

حقوق کا ضمانتی بیان

جاننے لائق ضروری اصطلاحات

ضمانتی ایجنٹ: ضمانتی ایجنٹ وہ شخص ہے جو ضمانت پوسٹ کرنے کے لیے مدعا علیہ یا تلافی کنندہ سے براہ راست تعامل کرتا ہے۔ ضمانتی ایجنٹس عدالت کے لیے کام نہیں کرتے، اور نیو یارک میں کام کرنے والے کسی بھی ضمانتی ایجنٹ کا ریاست نیو یارک کے محکمہ برائے مالیاتی سروسز سے لائسنس یافتہ ہونا ضروری ہے۔

خیراتی ضمانتی تنظیم: خیراتی ضمانتی تنظیم نیو یارک کے قانون کے تحت ایک غیر منافع بخش تنظیم ہوتی ہے، جو کہ مدعا علیہ کی ضمانت کے لیے کسی ضمانتی ایجنٹ کے ذریعے نقد رقم کی ادائیگی کر سکتی ہے۔

متوازی عنصر: متوازی عنصر — نقد رقم، جائیداد، یا کوئی اور قیمتی شے ہوتی ہے — جو کہ تلافی کنندہ یا مدعا علیہ ضمانتی ایجنٹ کو دیتا یا "بطور ضمانت اس کے پاس جمع کرواتا ہے" تاکہ وہ اسے مدعا علیہ کے ضمانت پر حراست سے باہر ہونے کے دوران اپنے پاس رکھے۔ یہ کسی بھی پریمیئم یا ادا شدہ—"فیس" کے ساتھ اضافی ہو سکتی ہے۔ متوازی رقم مناسب ہونی چاہیئے، جیسے کہ بانڈ کی رقم کا 10%۔ اگر مدعا علیہ واپس عدالت نہیں آتا یا عدالتی احکامات کی پیروی نہیں کرتا اور ضمانتی بانڈ ضبط کر لیا جاتا ہے، تو ضمانتی ایجنٹ متوازی عنصر رکھ سکتا ہے۔

بریت: جب عدالت بیمہ کار کو اپنے بانڈ سے بری الذمہ قرار دے تو یہ بریت کہلاتی ہے۔ عدالت بریت کی کاغذی کارروائی فراہم کرے گی جو اکثر "تصفیہ" کہلاتی ہے، جس کی رُو سے ضمانت سے بری کر دیا جاتا ہے۔ مذکورہ کاغذی کارروائی ضمانتی ایجنٹ کے حوالے کی جانی چاہیئے، جس کے لیے 45 دن کے اندر متوازی رقم واپس کرنا ضروری ہے۔

ضبطی: جب مدعا علیہ سے عدالتی تاریخ چھوٹ جائے یا وہ کسی عدالتی حکم کی خلاف ورزی کرے اور عدالت ضمانتی بانڈ کی ادائیگی بحکمہ لازم قرار دے تو یہ ضبطی کہلاتی ہے۔

تلافی کنندہ: تلافی کنندہ، جسے بعض اوقات معاون دستخطی بھی کہا جاتا ہے، وہ شخص ہے (یا اشخاص ہیں) جو ضمانتی ایجنٹ کو رقم کی ادائیگی کرتا ہے (کرتے ہیں) یا بطور ضمانت متوازی رقم ادا کرتا ہے (کرتے ہیں)۔ تلافی کنندہ اکثر مدعا علیہ کا دوست یا فردِ خانہ ہوتا ہے۔

معابدہ تلافی یا ضمانتی معابدہ: یہ ضمانت کی فراہمی کی غرض سے ضمانتی ایجنٹ کے ساتھ ایک معابدہ ہوتا ہے۔

بیمہ کار: بیمہ کار وہ کمپنی ہے جو بانڈ کے اجراء کی خاطر ضمانتی ایجنٹ کے ساتھ کام کرتی ہے۔ نیو یارک کے اندر ضمانتی بانڈ کا کاروبار کرنے والے تمام بیمہ کاروں کا ریاست نیو یارک کے محکمہ برائے مالیاتی سروسز سے لائسنس یافتہ ہونا ضروری ہے۔

زیر مقدمہ شخص: زیر مقدمہ شخص وہ شخص ہے جو عدالت کی تحویل میں ہوتا ہے اور جسے بصورتِ دیگر مدعا علیہ یا زیر حراست شخص کہتے ہیں۔

پریمیئم: پریمیئم ضمانتی بانڈ کے لیے وصول کی جانے والی فیس کی رقم ہوتی ہے۔ پریمیئم کی زیادہ سے زیادہ رقم کا تعین قانون کرتا ہے۔

دستبرداری: دستبرداری اس وقت وقوع پذیر ہوتی ہے جب ضمانتی ایجنٹ مدعا علیہ کو واپس عدالت کی تحویل میں دے دیتا ہے۔

شکایت کے اندراج کے لیے، ریاست نیو یارک کے محکمہ برائے مالیاتی سروسز (DFS) سے 342-3736 (800) یا www.dfs.ny.gov پر رابطہ کریں۔